


ஜனவரி - 12

TNPSC துளிகள்

- ❖ தமிழக சட்டமன்றம் ஆனது, 2025 ஆம் ஆண்டு பல்கலைக்கழக மானியக் குழுவின் (பல்கலைக்கழகங்கள் மற்றும் கல்லூரிகளில் கல்வி ஆசிரியர்கள் மற்றும் கல்விப் பணியாளர்களின் நியமனம் மற்றும் பதவி உயர்வுக்கான குறைந்தபட்ச தகுதிகள் மற்றும் உயர்கல்வியில் தரநிலைகளைப் பேணுவதற்கான நடவடிக்கைகள்) வரைவு விதிமுறைகளை மத்திய அரசு உடனடியாக திரும்பப் பெற வேண்டும் என்று மிகவும் வலியுறுத்தும் விதமாக முன் வைக்கப்பட்ட ஒரு அரசு தீர்மானத்தினை "ஒருமனதாக" நிறைவேற்றியுள்ளது.
- ❖ தமிழ்நாடு அரசானது, கோயம்புத்தூரில் பொது-தனியார் கூட்டாண்மை (PPP) என்ற ஒரு முறையில் சுமார் 2 மில்லியன் சதுர அடி பரப்பளவில் செயற்கை நுண்ணறிவு (AI) மையத்தினை நிறுவ உள்ளது.
- ❖ வன ஆக்கிரமிப்புகள், சட்டவிரோதமான முறையில் மரம் வெட்டும் நடவடிக்கைகள், வேட்டையாடுதல் மற்றும் வனப்பகுதிகளுக்குள் அங்கீகரிக்கப்படாத நுழைவைத் தடுப்பதற்காக கர்நாடக வனத்துறையானது 'கருடாக்கி' எனப்படும் இயங்கலை வழி முதல் தகவல் அறிக்கை பதிவு (FIR) அமைப்பினைத் தொடங்கியுள்ளது.
- ❖ ஆந்திரப் பிரதேசத்தின் விசாகப்பட்டினம் அருகே தேசிய அனல் மின் கழகத்தின் (NTPC) பசுமை ஆற்றல் உற்பத்தி லிமிடெட் எனப்படுகின்ற இந்தியாவின் முதல் பசுமை ஹைட்ரஜன் மையத்திற்கு பிரதமர் அடிக்கல் நாட்டினார்.
- ❖ தாலிபன் ஆட்சியுடனான முதன்முதல் உயர் மட்ட இருதரப்பு நடவடிக்கைகளின் ஒரு பகுதியாக, துபாயில் (ஐக்கிய அரபு அமீரகம்) இந்திய வெளியுறவுச் செயலாளர் ஆப்கானிஸ்தான் நாட்டின் தற்காலிக வெளியுறவு அமைச்சரைச் சந்தித்தார்.

தமிழ்நாடு செய்திகள்

காவிரி டெல்டா பகுதிகளில் சம்பா சாகுபடியின் பரவல் 2025




- ❖ தமிழ்நாட்டில் உள்ள டெல்டா பகுதியில் சம்பா பருவச் சாகுபடியின் பரவல் ஆனது, அதன் முந்தைய ஆண்டு பரப்பளவை விட சுமார் 2.5 லட்சம் ஏக்கர் அதிகரித்துள்ளது.
- ❖ கடந்த ஆண்டு பதிவான சுமார் 7.27 லட்சம் ஏக்கருடன் ஒப்பிடும் போது, இந்த முறை சம்பா பருவச் சாகுபடியின் பரப்பளவு 9.78 லட்சம் ஏக்கர் ஆகும்.
- ❖ அதற்கு இணையான தாளடி பருவத்தைப் பொறுத்த வரை, நடப்பு ஆண்டின் சாகுபடி

பரப்பளவு 2022-23 ஆம் ஆண்டில் இருந்ததை விட சுமார் 1.4 லட்சம் ஏக்கர் குறைவாக உள்ளது.

- ❖ இதன் விளைவாக, இந்த ஆண்டு சம்பா-தாளடி பருவத்தில் ஒருங்கிணைந்தச் சாகுபடி பரப்பளவின் நிகர அதிகரிப்பு 1.15 லட்சம் ஏக்கராகக் குறைந்துள்ளது.

தோடர் பழங்குடியினர் - மோத்வேத் திருவிழா




- ❖ தோடர் பழங்குடியினர் புத்தாண்டைக் குறிக்கும் வகையிலான தங்கள் பாரம்பரிய 'மோத்வேத்' திருவிழாவினைக் கொண்டாடினர்.
- ❖ தமிழ்நாட்டின் நீலகிரி மலைகளில் வசிக்கும் பழமையான திராவிட இனக்குழுக்களில் இக்குழுவினரும் ஒருவர் ஆவர்.
- ❖ தெங்கிஷ் அம்மனுக்கு அர்ப்பணிக்கப்பட்ட மூன்போ கோவிலில் அவர்களது பிரார்த்தனைகளுடன் இத்திருவிழா கொண்டாட்டம் தொடங்கியது.
- ❖ சைவ உணவு முறையினை கடுமையாகப் பின்பற்றும் இந்த தோடர் இன மக்கள் இறைச்சி, மீன் மற்றும் குஞ்சு பொரிக்கக் கூடிய முட்டைகளை உட்கொள்வதைத் தவிர்க்கின்றனர்.
- ❖ தோடர் இன மக்கள் பைகி, பெக்கன், குட்டன், கென்னா மற்றும் டோடி எனும் ஐந்து குலங்களாகப் பிரிக்கப்பட்டுள்ளனர்.
- ❖ இந்தக் குழுவினர் எழுத்து வடிவம் இல்லாத வகையில் தங்களுக்கென ஒரு சொந்த மொழியினைக் கொண்டுள்ளனர்.

உயிரிழந்த பின்பு தனது உறுப்புகளை தானம் செய்தவர்கள் 2024

- ❖ உயிரிழந்த உறுப்பு தானம் செய்பவர்கள் மிக அதிக எண்ணிக்கையில் பதிவாகியுள்ள மாநிலம் தமிழ்நாடு ஆகும் என்பதோடு தானம் செய்தவர்களில் 50சதவீதத்திற்கும் அதிகமானோர் அரசு மருத்துவமனைகளில் பதிவு செய்துள்ளனர்.
- ❖ இத்தகைய உறுப்பு தானம் செய்த மொத்தம் 268 பேர்களில், 146 பேர் (54.48%) அரசு மருத்துவமனைகளில் பதிவு செய்தவர்கள் ஆவர்.
- ❖ 2024 ஆம் ஆண்டு மாநிலத்தின் உயிரிழந்த உறுப்பு மாற்றுத் திட்டத்திற்கு அதிகபட்ச எண்ணிக்கைப் பதிவானது- 268 பேர் (218 பேர் ஆண்கள் மற்றும் 50 பேர் பெண்கள்) மற்றும் 1,500 உறுப்புகள்/திசுக்கள் பயன்படுத்தப்பட்டன.
- ❖ தமிழ்நாடு உறுப்பு மாற்று ஆணையத்தின் (TRANSTAN) பல தரவுகளின் படி, தனியார்

மருத்துவமனைகளில் 122 பேர் உறுப்பு தானத்திற்காகப் பதிவு செய்துள்ளனர் (45.52%).

- ❖ உயிரிழந்த உறுப்பு தானம் செய்பவர்களின் எண்ணிக்கையானது 2022 ஆம் ஆண்டில் 156 ஆகவும், அதைத் தொடர்ந்து 2023 ஆம் ஆண்டில் 178 ஆகவும் உயர்ந்தது.



தேசியச் செய்திகள்

சோனோபூய் - இந்தியா மற்றும் அமெரிக்கா



- ❖ இந்தியக் கடற்படைக்காக வேண்டி கடலுக்கடியில் உள்ள பரப்புகள் குறித்த முக்கியக் கண்காணிப்பிற்காக (UDA) அமெரிக்க கடலடி ஒலியுணர் மிதவைகளை இணைந்து தயாரிப்பதில் இந்தியா மற்றும் அமெரிக்கா ஆகிய நாடுகள் ஒத்துழைப்பினை மேற்கொள்ள உள்ளதாக அறிவித்துள்ளன.
- ❖ இது ஆழ்கடல்கள் மற்றும் பெருங்கடல்களில் இயங்கும் நீர்மூழ்கிக் கப்பல்களைக் கண்காணிக்க அனுமதிக்கும் ஓர் உயர்நிலைத் தொழில்நுட்பமாகும்.
- ❖ ஒரு சோனோபூய் என்பது முதன்மையாக கடலடி ஒலியுணர் நடவடிக்கைகள் மற்றும் கண்காணிப்பு ஆகிய கடல்சார் நடவடிக்கைகளில் பயன்படுத்தப்படும் ஓர் அதிநவீன

சாதனமாகும்.

- ❖ இது நீர்மூழ்கி எதிர்ப்பு போர் மற்றும் கடல்சார் ஆராய்ச்சியில் ஒரு முக்கியக் கருவி ஆகும்.

இந்தியாவின் கடற்கரையின் மறு கணக்கீடு

NEW PARAMETERS	> While earlier method relied on straight-line distance, new one factors in complex coastal formations such as bays, estuaries and inlets
	> Tamil Nadu's coast, with a revised length of 1,068km, has overtaken Andhra (1,053km)
	> Puducherry's coastline shrinks 4.9km, a departure from general upward revision

- ❖ இந்தியாவின் கடற்கரை 50 ஆண்டுகளுக்குள் சுமார் பாதிவளவு விரிவடைந்துள்ளது, அதாவது 1970 ஆம் ஆண்டில் 7,516 கி.மீ. ஆக இருந்த இந்தியக் கடற்கரை 2023-24 ஆம் ஆண்டில் 11,098 கி.மீ. ஆக அதிகரித்துள்ளது.
- ❖ வங்காளம், குஜராத் மற்றும் கோவா போன்ற சில மாநிலங்களின் கடற்கரைகள் ஆனது விரிவடைந்துள்ள அதே நேரத்தில் புதுச்சேரியின் கடற்கரை 10.4% சுருங்கியுள்ளது.
- ❖ குஜராத் மாநில அரசின் கடற்கரை மறு கணக்கீடு ஆனது இந்த அதிகரிப்பிற்கு அதிகப் பங்களிப்பை அளித்துள்ளது என்பதோடு 1970 ஆம் ஆண்டில் 1,214 கி.மீ. ஆக இருந்த அதன் கடற்கரை கடந்த 53 ஆண்டுகளில் கிட்டத்தட்ட இரட்டிப்பாகி 2,340 கி.மீ. ஆக அதிகரித்துள்ளது.
- ❖ இந்த காலகட்டத்தில் மேற்கு வங்காளத்தின் கடற்கரையில் அதிகபட்ச சதவீதத்திலான அதிகரிப்பு பதிவாகியுள்ளது என்ற நிலையில் 157 கி.மீ. ஆக இருந்த அதன் கடற்கரை 357% அதிகரித்து 721 கி.மீ. ஆக அதிகரித்துள்ளது.
- ❖ தேசிய அளவில், 1970 ஆம் ஆண்டு தரவுகளுடன் ஒப்பிடும் போது கடற்கரை அதிகரிப்பு 47.6% ஆக உள்ளது.
- ❖ குஜராத் மிக நீளமான கடற்கரையைக் கொண்ட மாநிலமாக தனது நிலையைத் தக்க வைத்துக் கொண்டுள்ளது.
- ❖ புதியக் கணக்கெடுப்பின்படி, மறுமதிப்பீடு செய்யப்பட்ட 1,068 கி.மீ. நீளத்துடன் (முன்பு 906 கி.மீ) உடன் தமிழ்நாடு, ஆந்திரப் பிரதேசத்தை (1,053 கி.மீ) முந்தியுள்ளது.
- ❖ 30 கி.மீ (5%) அதிகரிப்புடன் மிகக் குறைந்த அதிகரிப்பு பதிவாகியுள்ள ஒரு மாநிலமாக கேரளா உள்ளது.

2023-24 ஆம் ஆண்டில் யூரியா உற்பத்தி

- ❖ இந்தியாவின் பல்வேறு நடவடிக்கைகள் ஆனது 2014-15 ஆம் ஆண்டில் ஆண்டிற்கு 225 லட்சம் மெட்ரிக் டன் (LMT) ஆக இருந்த யூரியா உற்பத்தியை 2023-24 ஆம் ஆண்டில்

314.07 LMT ஆக உயர்த்தி யூரியா உற்பத்தியினை பெரும் சாதனை அளவில் அதிகரிக்க உதவியது.

- ❖ யூரியா இறக்குமதியானது 2022-23 ஆம் ஆண்டில் சுமார் 75.80 LMTயிலிருந்து 2023-24 ஆம் ஆண்டில் 70.42 LMT ஆகக் குறைந்துள்ளது.
- ❖ இருப்பினும், 2022-23 ஆம் ஆண்டில் இந்தியா சீனாவிலிருந்து சுமார் 12.80 லட்சம் MT யூரியாவையும் 12.17 லட்சம் MT DAP உரத்தினையும் இறக்குமதி செய்தது.
- ❖ 2023-24 ஆம் ஆண்டில் இந்தியா சீனாவிலிருந்து சுமார் 18.65 லட்சம் MT யூரியாவையும் 22.28 லட்சம் MT DAP யையும் இறக்குமதியினையும் மேற்கொண்டது.

TABLE 1

UREA: PRODUCTION VS IMPORTS (in lakhtonnes)

	Production	Imports		Production	Imports
2011-12	219.92	78.34	2019-20	244.55	91.21
2012-13	225.87	80.44	2020-21	246.03	98.26
2013-14	227.19	70.88	2021-22	250.76	91.36
2014-15	225.93	87.49	2022-23	284.95	75.80
2015-16	244.61	84.74	2023-24	314.09	70.42
2016-17	242.01	54.81	Apr-Nov 23	208.84	47.65
2017-18	240.26	59.75	Apr-Nov 24	205.07	32.55
2018-19	238.99	74.81			

Source: The Fertiliser Association of India

சர்வதேசச் செய்திகள்

நியூயார்க் நகர நெரிசல் விலை நிர்ணய முன்னெடுப்பு



- ❖ நியூயார்க் நகரம் ஆனது அதிகாரப்பூர்வமாக கடும் நெரிசல் விலை/ அதிகப்படியான போக்குவரத்து காரணமான கூடுதல் விலை நிர்ணய முறையை செயல்படுத்தி, இந்த நடவடிக்கையில் அமெரிக்க பெருநகரப் பகுதிகளில் அதன் முன்னோடியாக மாறியது.
- ❖ இது மன்ஹாட்டனின் நியமிக்கப்பட்ட மண்டலத்திற்குள் நுழையும் பெரும்பாலான

ஓட்டுநர்கள் 9 டாலர் கட்டணத்தைச் செலுத்த வேண்டும் என்று கட்டாயப்படுத்துகிறது.

- ❖ உலகின் மிகவும் மோசமான போக்குவரத்தைக் குறைக்கும் நோக்கில் இலண்டன், ஸ்டாக்ஹோம் மற்றும் சிங்கப்பூரில் இதேபோன்ற முன்னெடுப்புகள் பின்பற்றப்படுகின்றன.

அமெரிக்க-சீன அறிவியல் ஒப்பந்தம்

- ❖ சீனாவிற்கும் அமெரிக்காவிற்கும் இடையிலான அறிவியல் மற்றும் தொழில்நுட்பக் கூட்டுறவு ஒப்பந்தத்தினை மேலும் ஒரு ஐந்து ஆண்டுகளுக்கு நீட்டிக்க சீனாவும் அமெரிக்காவும் ஒப்புக் கொண்டுள்ளன.
- ❖ இந்த ஒப்பந்தம் ஆனது முதன்முதலில் 1979 ஆம் ஆண்டு ஜனவரி 31 ஆம் தேதியன்று சீன நாட்டுத் தலைவர் டெங் சியாவோபிங் மற்றும் அமெரிக்க அதிபர் ஜிம்மி கார்ட்டர் ஆகியோரால் கையெழுத்தானது.
- ❖ ஒரு காலத்தில் இரு நாடுகளும் அரசு முறை உறவுகளை நன்கு ஏற்படுத்தி வேளாண் ஆராய்ச்சி மற்றும் தொழில்நுட்பத்தில் பெரும் ஒத்துழைப்பினை மேற்கொள்ள ஒப்புக் கொண்டன.
- ❖ இந்த ஒப்பந்தம் ஆனது கூட்டு ஆராய்ச்சி, மாணவர்கள் மற்றும் அறிவியலாளர்களின் பன்னாட்டு போக்குவரத்து ஆகியவற்றை எளிதாக்குவதோடு, நிறுவன ஒத்துழைப்பை ஊக்குவித்து, இருதரப்பு ஆராய்ச்சி மையங்களை அமைக்கிறது.
- ❖ இந்தியா 83 நாடுகளுடன் இத்தகைய இருதரப்பு ஒப்பந்தங்களைக் கொண்டுள்ளது.



பொருளாதாரச் செய்திகள்

15 நாட்கள் அளவிலான கடன் நடவடிக்கை குறியீட்டுப் புதுப்பிப்புகள்


- ❖ 2025 ஆம் ஆண்டு ஜனவரி 01 ஆம் தேதி முதல் அனைத்து கடன் வழங்குநர்களும் ஒவ்வொரு 15 நாட்களுக்கும் கடன் வாரியப் பதிவுகளைப் புதுப்பிக்க வேண்டும் என்று இந்திய ரிசர்வ் வங்கி கட்டளையிட்டுள்ளது.
- ❖ இந்த ஒழுங்குமுறையானது கடன் வாங்குபவர்களின் நிதி நடவடிக்கைகளின் மிகவும் துல்லியமான மற்றும் மிகச் சரியான நேரத்திலான தகவல்களை வழங்குவதை ஒரு முக்கிய நோக்கமாகக் கொண்டுள்ளது.
- ❖ இது கடன் நடவடிக்கை மீதான மதிப்பீடுகள் எவ்வாறு கணக்கிடப்பட்டு வெளியிடப்படுகின்றன என்பதை முற்றிலுமாக மாற்றுகிறது.
- ❖ ஒரு வரலாற்று ரீதியாக, கடன் வாரியங்கள் மாதத்திற்கு ஒரு முறை மட்டுமே கடன்

வழங்குபவர்களிடமிருந்து புதுப்பிப்புகளைப் பெற்றன.


- ❖ இந்தக் கட்டளையானது, கடன் வாங்குபவர்கள் தமது பழையக் கடன்களைத் திருப்பிச் செலுத்த புதிய கடன்களை எடுத்து, நீடித்த கடன் சுழற்சிகளை உருவாக்குகின்ற அசல் தொகையினைத் திருப்பி செலுத்த வேண்டிய அவசியமற்ற கடன் பெறல் முறைகளை நிறுத்துவதை நோக்கமாகக் கொண்டுள்ளது.

NEW FINANCIAL RULES


FD rules changed:
RBI's new regulations for NBFCs and HFCs




Credit score updates to get faster with fortnightly reports



BOBCARD update:
revised charges, new features, and lounge access criteria




RuPay credit cards' new lounge access policy for select variants



2024 ஆம் ஆண்டில் இந்திய சிறு நிதித் துறை

NBFCs, Banks Dominate

- The microfinance sector has seen a significant rise in delinquencies across all categories of **non-performing loans**
- **Small finance banks** were the worst-affected with the highest proportion of loans overdue by 31 to 180 days
- Meanwhile, NBFCs and banks maintained their dominance with a combined **71.3%** share of the portfolio



- ❖ இந்தியாவில் சிறு நிதி நிறுவனங்கள் (MFI) என்ற தொழில்துறையானது கடந்த 12 ஆண்டுகளில் சுமார் 2,176 சதவீதத்திற்கும் அதிகமான அதிகப்பட்ச ஒரு வளர்ச்சியைக் கண்டுள்ளது.
- ❖ 2012 ஆம் ஆண்டு மார்ச் மாதத்தில் சுமார் 17,264 கோடி ரூபாயாக இருந்த இதன் செயல்பாடானது 2024 ஆம் ஆண்டு நவம்பர் மாத நிலவரப்படி 3.93 லட்சம் கோடி ரூபாயாக உயர்ந்துள்ளது.
- ❖ 28 மாநிலங்கள் மற்றும் 8 ஒன்றியப் பிரதேசங்களை உள்ளடக்கிய சுமார் 111 முன்னேற்றத்தினை நாடும் மாவட்டங்கள் உட்பட சுமார் 723 மாவட்டங்களில் MFI நிறுவனங்கள் செயல்படுகின்றன.

- ❖ அவை கிட்டத்தட்ட 8 கோடி கடன் வாங்குபவர்களின் நிதித் தேவைகளைப் பூர்த்தி செய்கின்றன என்பதோடு இந்தியாவின் மொத்த உள்நாட்டு உற்பத்தியின் மொத்த மதிப்பு கூட்டலில் (GVA) 2.03 சதவீதப் பங்களிப்பை வழங்குவதோடு மேலும், 1.3 கோடி வேலைவாய்ப்புகளை வழங்குகின்றன.


சுற்றுச்சூழல் செய்திகள்

நகர்ப்புற மும்பையில் பொன்னிறக் குள்ள நரிகள்

- ❖ மும்பையின் பெரு நகர்ப்புறப் பகுதிகளில் சமீபத்தில் சில பொன்னிறக் குள்ள நரிகள் தென்பட்டன.
- ❖ இந்தியா முழுவதும் 80,000 எண்ணிக்கையிலான பொன்னிறக் குள்ள நரிகள் (கேனிஸ் ஆரியஸ்) உள்ளன.
- ❖ அவை மிகப் பொதுவாக மும்பை பெருநகரப் பகுதியின் கடற்கரையோரத்தில் உள்ள சதுப்புநிலக் காடுகளில் காணப்படுகின்றன.
- ❖ இது IUCN அமைப்பின் செந்நிறப் பட்டியலில் தீவாய்ப்புக் கவலை குறைந்த இனம் என்ற வகையின் கீழ் பட்டியலிடப்பட்டுள்ளது.



உலகின் முதல் ஆய்வகத்தில் வளர்க்கப்பட்ட இளம் பவளப் பாறைகள்




- ❖ உலகின் முதல் அதிகுளிர்வூட்டப்பட்ட காப்பு முறையில் உருவாக்கப்பட்ட பவளப்

பாறைகள் பெருந்தடுப்புப் பவளப்பாறை திட்டங்களில் உள்ள புதிய மற்றும் மிகவும் இயற்கையான பகுதிகளில் வெற்றிகரமாக நிலை பெற்றுள்ளன.

- ❖ அவை மிகவும் அதிகுளிர்வூட்டப்பட்ட காப்பு நுட்பங்களைப் பயன்படுத்தி உருவாக்கப் படுகின்றன என்பதோடு இந்தச் செயல்முறையில் பவள செல்கள் மற்றும் திசுக்கள் மிகக் குறைந்த வெப்பநிலையில் உறைய வைக்கப் படுகின்றன.
- ❖ அதிகுளிர்வூட்டப்பட்ட காப்பு நுட்பமானது, உறைவிக்கப்படும் போது செல்களிலிருந்து தண்ணீரை அகற்றவும், அந்த உறைபனிகள் உருகும்போது செல் கட்டமைப்புகளுக்குத் தேவையான ஆதரவுகளை வழங்கவும் அதிகுளிர்வூட்டப்பட்ட காப்புப் பொருட்களைப் பயன்படுத்துகிறது.
- ❖ பருவநிலை மாற்றத்தின் விளைவுகளை எதிர்த்துப் போராடுவதற்காக ஆண்டுதோறும் வெப்பத்தைத் தாங்கும் மில்லியன் கணக்கான பவளப் பாறைகளை நிலை நிறுத்தச் செய்வதே இந்த திட்டத்தின் நோக்கமாகும்.

அறிக்கைகள் மற்றும் குறியீடுகள்

எதிர்காலத்தில் வேலைவாய்ப்புகள் குறித்த அறிக்கை 2025



- ❖ உலகப் பொருளாதார மன்றம் (WEF) ஆனது, 'எதிர்காலத்தில் வேலைவாய்ப்புகள் குறித்த அறிக்கை 2025' என்ற தலைப்பிலான ஓர் அறிக்கையை வெளியிட்டுள்ளது.
- ❖ 170 மில்லியன் புதிய வேலைவாய்ப்புகள் உருவாக்கப்படும் மற்றும் 92 மில்லியன் வேலை வாய்ப்புகள் இழக்கப்படும் என்ற நிலையில் இதன் விளைவாக 2030 ஆம் ஆண்டிற்குள் நிகர அளவில் 78 மில்லியன் வேலைவாய்ப்புகள் அதிகரிக்கும்.
- ❖ பெருந்தரவு நிபுணர்கள், நிதி தொழில்நுட்ப பொறியாளர்கள், செயற்கை நுண்ணறிவு & இயந்திர கற்றல் நிபுணர்கள், மென்பொருள் & செயலி உருவாக்குநர்கள் மற்றும் பாதுகாப்பு மேலாண்மை நிபுணர்கள் ஆகியோர் வேகமாக அதிகரித்து வரும் முதல் 5 வேலைவாய்ப்புகளில் அடங்குவர்.
- ❖ உலகளாவியப் பணியாளர்களில் 59% பேருக்கு போட்டித்தன்மையுடன் இருக்க 2030



ஆம் ஆண்டிற்குள் மறு திறனாக்கம் அல்லது திறன் மேம்பாடு தேவைப்படும்.

- ❖ அடுத்த ஐந்து ஆண்டுகளில் பண்ணைத் தொழிலாளர்கள் மிகப் பெரிய அளவில் நன்கு அதிகரித்து வரும் வேலைவாய்ப்புகளின் பட்டியலில் முதலிடத்தில் உள்ளனர் என்ற ஒரு நிலையில் மேலும் 2030 ஆம் ஆண்டிற்குள் கூடுதலாக சுமார் 35 மில்லியன் வேலை வாய்ப்புகளைப் பெறுவார்கள் என்று எதிர்பார்க்கப் படுகிறது.

